

ಉತ್ತರ ಕನ್ನಡ ಜಿಲ್ಲೆಯಲ್ಲಿರುವ ಯಾಂತ್ರಿಕ ದೋಣಿಗಳ ಸಂಖ್ಯೆ

೩೫೦ (೧೪೪) ಶ್ರೀ ಆರ್.ಎನ್. ನಾಯ್ಕ (ಭಟ್ಕಲ).—ಮುಖ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ:—

(ಅ) ಉತ್ತರ ಕನ್ನಡ ಜಿಲ್ಲೆಯಲ್ಲಿ ಸರಕಾರದಿಂದ ಸಹಾಯ ಧನವನ್ನು ಪಡೆದು ನಡೆಸಲಾಗುತ್ತಿರುವ ಯಾಂತ್ರಿಕ ದೋಣಿಗಳ ಸಂಖ್ಯೆ ಎಷ್ಟು; ಮತ್ತು ಇವುಗಳಲ್ಲಿ ಪರ್ಶಿಯನ್ ದೋಣಿಗಳ ಸಂಖ್ಯೆ ಎಷ್ಟು;

(ಆ) ಎಷ್ಟು ದೋಣಿಗಳನ್ನು ಮೀನುಗಾರಿಕೆ ಮೂಲೋದ್ಯೋಗವಲ್ಲದವರಿಗೆ ನೀಡಲಾಗಿದೆ ?

೩೫೩ (೧೫೦) ಶ್ರೀ ಹನುಮಂತರಾವ್ ದೇಸಾಯಿ (ಆಫ್‌ಜಲ್‌ಪುರ).—ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ:—

(ಅ) ಆಫ್‌ಜಲ್‌ಪುರ ತಾಲ್ಲೂಕಿನ ಆಸ್ಪತ್ರೆಯಲ್ಲಿ ಸಾಕಷ್ಟು ಔಷಧಿಗಳು ದೊರಕದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

(ಆ) ಹಾಗಿದ್ದಲ್ಲಿ, ಸಾಕಷ್ಟು ಔಷಧಿಗಳನ್ನು ಪೂರೈಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಅಧ್ಯಕ್ಷರು.—ಲಿಖಿತ ಮೂಲಕ ಉತ್ತರಿಸುವ ಉತ್ತರದ ಪಟ್ಟಿಯನ್ನು ಸದನದಲ್ಲಿ ಮಂಡಿಸುವುದು.

ಶ್ರೀ ಎಂ. ಧರ್ಮಪತಿ.—ಲಿಖಿತ ಮೂಲಕ ಉತ್ತರಿಸುವ ಉತ್ತರದ ಪಟ್ಟಿಯನ್ನು ಸದನದ ಮುಂದೆ ಮಂಡಿಸುತ್ತಿದ್ದೇನೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು

ಬೆಂಗಳೂರಿನಲ್ಲಿ ಸರ್ಕಸ್ ದುರಂತವಾದ ಬಗ್ಗೆ

೧೮೮ (೧೫೯) ಶ್ರೀ ಬಾಕೀಲ ಹುಕ್ರಪ್ಪ (ಸುಳ್ಯ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

(ಅ) ಹಿಂದೆ ಬೆಂಗಳೂರಿನಲ್ಲಿ ಸಂಭವಿಸಿದ ಸರ್ಕಸ್ ದುರಂತದ ಬಗ್ಗೆ ನಡೆಸಲಾದ ತನಿಖೆಯ ವರದಿಯ ಮೇರೆಗೆ ತಪ್ಪಿತಸ್ಥ ಅಧಿಕಾರಿಗಳಾರು;

(ಆ) ಅವರ ಬಗ್ಗೆ ಸರ್ಕಾರ ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).—

(ಅ) ಬೆಂಗಳೂರಿನಲ್ಲಿ ತಾರೀಖು ೭-೨-೧೯೮೧ರಲ್ಲಿ ಸಂಭವಿಸಿದ ಸರ್ಕಸ್ ದುರಂತದ ತನಿಖೆಯ ಬಗ್ಗೆ ಕುದೂರ್ ಆಯೋಗದ ವರದಿ ಹಾಗೂ ಕ್ರಮ ಕೈಗೊಂಡ ಜ್ಞಾಪನಾ ಪತ್ರದ ಪ್ರತಿಗಳನ್ನು ವಿಧಾನ ಸಭೆಯ ಮುಂದೆ ತಾರೀಖು ೨೫-೧-೮೩ರಂದು ಮಂಡಿಸಲಾಗಿದೆ. ಇಲ್ಲಿ ಕೆಳಲಾದ ವಿವರಗಳು ಮೇಲ್ಕಂಡ ದಾಖಲೆಗಳಲ್ಲಿ ನಮೂದಿಸಲಾಗಿವೆ.

(ಆ) ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಅಗತ್ಯ ಕ್ರಮ ಕೈಗೊಳ್ಳಲು ಆದೇಶಗಳನ್ನು ನೀಡಲಾಗಿದೆ.

ಲೋಕ ಸೇವಾ ಆಯೋಗ ಸಂದರ್ಶನಗಳನ್ನು ಕುರಿತು

೧೮೯ (೧೫೧). ಶ್ರೀ ಹನುಮಂತರಾವ್ ದೇಸಾಯಿ (ಆಫ್‌ಜಲ್‌ಪುರ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಕರ್ನಾಟಕ ಲೋಕ ಸೇವಾ ಆಯೋಗದ ಸಂದರ್ಶನಗಳನ್ನು ಯಾವ ಯಾವ ವಿಭಾಗಗಳಲ್ಲಿ ನಡೆಸಲಾಗುತ್ತಿದೆ ?